


హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

## షోడశదినాత్మక అరణ్యకాండ పారాయణ దీక్షా

నెలుగత రోజు పారాయణ - 28.06.2022 - మంగళవారము



ర	మ	ప్ర	సా	దౌ	జ	న్ర	హ	ల	క్ష	ణ	ప్ర	చ	ధీ	మ	తః
2	5	1	1	8	8	2	8	3	5	5	1	6	9	5	6



పారాయణం చేయవలసిన సర్గలు : 01

సర్గ వరుస సంఖ్య  
9వ సర్గ

పారాయణ శ్లోకాల సంఖ్య  
33 శ్లోకాలు

### అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, అరణ్యకాండ పారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

\*\*\*

### శ్రీ రఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

### శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

### శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

\*\*\*

**అథ శ్రీమద్రామాయణే ఆదికావ్యే అరణ్యకాండే నవమస్కంధః**

**జటిలం చీరవసనం దండకారణ్యవాసినమ్ ।**

**మునివేషధరం ధ్యాయేత్ అరణ్యే కాండ ఉత్తమే ॥**

సుతీక్ష్ణేనాభ్యనుజ్ఞాతం ప్రస్థితం రఘునందనమ్ ।

హృద్యయా స్నిగ్ధయా వాచా భర్తారమిదమబ్రవీత్ ॥ 9.1 ॥ (2 సార్లు)

అయం ధర్మస్సుసూక్ష్మేణ విధినా ప్రాప్యతే మహాన్ ।

నివృత్తేన తు శక్యోఽయం వ్యసనాత్ కామజాదిహ ॥ 9.2 ॥

త్రీణ్యేవ వ్యసనాన్యత్ర కామజాని భవన్తుత ।

మిథ్యావాక్యం పరమకం తస్మాద్ గురుతరావుభౌ ।

పరదారాభిగమనం వినా వైరం చ రౌద్రతా ॥ 9.3 ॥

మిథ్యావాక్యం న తే భూతం న భవిష్యతి రాఘవ ।

కుతోఽభిలాషణం స్త్రీణాం పరేషాం ధర్మనాశనమ్ ॥ 9.4 ॥

తవ నాస్తి మనుష్యేష్ట్ర న చాభూత్తే కదాచన ।

మనస్యపి తథా రామ న చైతద్విద్యతే క్వచిత్ ॥ 9.5 ॥

స్వదారనిరతస్త్వం చ నిత్యమేవ నృపాత్మజ ।

ధర్మిష్ఠస్సత్యసన్దశ్చ పితుర్నిర్దేశకారకః ॥ 9.6 ॥

సత్యసన్ద మహాభాగ శ్రీమల్లక్ష్మణపూర్వజ ।

త్వయి సత్యం చ ధర్మశ్చ త్వయి సర్వం ప్రతిష్ఠితమ్ ॥ 9.7 ॥

తచ్చ సర్వం మహాబాహో శక్యం ధర్తుం జితేన్ద్రియైః ।

తవ వశ్యేన్ద్రియత్వం చ జానామి శుభదర్శన ॥ 9.8 ॥

తృతీయం యదిదం రౌద్రం పరప్రాణాభిహింసనమ్ ।

నిర్వైరం క్రియతే మోహాత్ తచ్చ తే సముపస్థితమ్ ॥ 9.9 ॥

ప్రతిజ్ఞాతస్త్వయా వీర దణ్డకారణ్యవాసినామ్ ।

ఋషీణాం రక్షణార్థాయ వధస్సంయతి రక్షసామ్ ॥ 9.10 ॥

ఏతన్నిమిత్తం చ వనం దణ్డకా ఇతి విశ్రుతమ్ ।

ప్రస్థితస్త్వం సహ భ్రాత్రా ధృతబాణశరాసనః ॥ 9.11 ॥

తతస్త్వాం ప్రస్థితం దృష్ట్వా మమ చింతాకులం మనః ।  
 త్వద్భుత్తం చింతయన్త్యా వై భవేన్నిఃశ్రేయసం హితమ్ ॥ 9.12 ॥  
 న హి మే రోచతే వీర గమనం దణ్డకాన్ ప్రతి ।  
 కారణం తత్ర వక్ష్యామి వదన్త్యాః శ్రూయతాం మమ ॥ 9.13 ॥  
 త్వం హి బాణధనుస్పాణిః భ్రాత్రా సహ వనం గతః ।  
 దృష్ట్వా వనచరాన్ సర్వాన్ కచ్చిత్ కుర్యాశ్శరవ్యయమ్ ॥ 9.14 ॥  
 క్షత్రియాణాం చ హి ధనుః పుతాశస్యేన్దనాని చ ।  
 సమీపతస్థితం తేజః బలముచ్చయతే భృశమ్ ॥ 9.15 ॥  
 పురా కిల మహాబాహో తపస్వీ సత్యవాక్ శుచిః ।  
 కస్మింశ్చిదభవత్ పుణ్యే వనే రతమృగద్విజే ॥ 9.16 ॥  
 తస్యైవ తపసో విఘ్నం కర్తుమిన్ద్రశ్శచీపతిః ।  
 ఖడ్గపాణిరథాగచ్ఛత్ ఆశ్రమం భటరూపధృత్ ॥ 9.17 ॥  
 తస్మింస్తదాశ్రమపదే నిశితః ఖడ్గ ఉత్తమః ।  
 స న్యాసవిధినా దత్తః పుణ్యే తపసి తిష్ఠతః ॥ 9.18 ॥  
 స తచ్ఛ్రమనుప్రాప్య న్యాసరక్షణతత్పరః ।  
 వనే తం విచరత్యేవ రక్షన్ ప్రత్యయమాత్మనః ॥ 9.19 ॥  
 యత్ర గచ్ఛత్యుపాదాతుం మూలాని చ ఫలాని చ ।  
 న వినా యాతి తం ఖడ్గం న్యాసరక్షణతత్పరః ॥ 9.20 ॥  
 నిత్యం శస్త్రం పరివహన్ క్రమేణ స తపోధనః ।  
 చకార రౌద్రీం స్వాం బుద్ధిం త్యక్త్వా తపసి నిశ్చయమ్ ॥ 9.21 ॥  
 తతస్స రౌద్రేఽభిరతః ప్రమత్తోఽధర్మకర్షితః ।  
 తస్య శస్త్రస్య సంవాసాతె జగామ నరకం మునిః ॥ 9.22 ॥  
 ఏవమేతత్పురా వృత్తం శస్త్రసంయోగకారణమ్ ॥ 9.23 ॥  
 అగ్నిసంయోగవద్దేతుః శస్త్రసంయోగ ఉచ్యతే ।  
 స్నేహోచ్ఛ బహుమానాచ్ఛ స్మారయే త్వాం న శిక్షయే ॥ 9.24 ॥

న కథంచన సా కార్యా గృహీతధనుషా త్వయా ।  
 బుద్ధిర్వైరం వినా హస్తుం రాక్షసాన్ దణ్ణకాశ్రితాన్ ।  
 అపరాధం వినా హస్తుం లోకాన్ వీర న కామయే ॥ 9.25 ॥

క్షత్త్రియాణాం తు వీరాణాం వనేషు నిరతాత్మనామ్ ।  
 ధనుషా కార్యమేతావత్ ఆర్తానామభిరక్షణమ్ ॥ 9.26 ॥

క్వ చ శస్త్రం క్వ చ వనం క్వ చ క్షాత్రం తపః క్వ చ ।  
 న్యావిద్ధమిదమస్మాభిః దేశధర్మస్తు పూజ్యతామ్ ॥ 9.27 ॥

తదార్య కలుషా బుద్ధిః జాయతే శస్త్రసేవనాత్ ।  
 పునర్గత్వా త్వయోధ్యాయాం క్షత్రధర్మం చరిష్యసి ॥ 9.28 ॥

అక్షయా తు భవేత్ప్రీతిః శ్వశూశ్వశురయోర్మమ ।  
 యది రాజ్యం పరిత్యజ్య భవేత్స్త్వం నిరతో మునిః ॥ 9.29 ॥

ధర్మాదర్థః ప్రభవతి ధర్మాత్ ప్రభవతే సుఖమ్ ।  
 ధర్మేణ లభతే సర్వం ధర్మసారమిదం జగత్ ॥ 9.30 ॥

ఆత్మానం నియమైస్తైస్తైః కర్మయిత్వా ప్రయత్నతః ।  
 ప్రాప్యతే నిపుణైర్ధర్మః న సుఖాల్లభ్యతే సుఖమ్ ॥ 9.31 ॥

నిత్యం శుచిమతిస్సౌమ్య చర ధర్మం తపోవనే ।  
 సర్వం హి విదితం తుభ్యం త్రైలోక్యమపి తత్త్వతః ॥ 9.32 ॥

స్త్రీచాపలాదేతదుదాహృతం మే, ధర్మం చ వక్తుం తవ కస్యమర్థః ।  
 విచార్య బుద్ధ్యా తు సహానుజేన, యద్రోచతే తత్కురు మా చిరేణ ॥9.33॥

(2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

**ఇత్యార్షే శ్రీమద్రామాయణే ఆదికావ్యే అరణ్యకాండే నవమస్కంధః**



### అథ దశమస్కంధః

వాక్యమేతత్తు వైదేహ్యో వ్యాహృతం భర్తృభక్తయా ।  
 శ్రుత్వా ధర్మే స్థితో రామః ప్రత్యువాచాథ మైథిలీమ్ ॥ 10.1 ॥



### శ్రీరామస్తుతిః

ఆపదామపహర్తారం దాతారం సర్వసంపదాం ।  
 లోకాభిరామం శ్రీరామం భూయో భూయో నమామ్యహమ్ ॥

### ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితం ।  
 యః పఠేత్ రామచరితం సర్వపాపైః ప్రముచ్యతే ॥

### శ్రీరామచంద్రపరబ్రహ్మణే నమః



### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా  
 బుద్ధ్యాత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై  
 నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥

